

दि. १० डिसेंबर, २०१७ रोजी व दि. १३ डिसेंबर, २०१७ रोजी
होणाऱ्या स्थानिक स्वराज्य संस्थांच्या सार्वत्रिक/
पोटनिवडणुकांसाठी सदर क्षेत्रातील मतदारांना मतदानाच्या
दिवशी मतदान करण्यासाठी सुट्टी अथवा दोन तासांची
सवलत देण्याबाबत.

महाराष्ट्र शासन
उद्योग, ऊर्जा व कामगार विभाग,
शासन परिपत्रक क्रमांक मतदान २०१७/प्र.क्र.११५/कामगार-९
मंत्रालय, मुंबई ४०० ०३२
दिनांक : २८ नोव्हेंबर, २०१७

संदर्भ :- राज्य निवडणूक आयोग, महाराष्ट्र यांचे क्रमांक रानिआ/मनपा-२०१७/प्र.क्र.२६/का.५,
१७ नोव्हेंबर, २०१७ चे पत्र.

शासन परिपत्रक

भारतीय संविधानाच्या अनुच्छेद २४३ के व २४३ झेडए अन्वये राज्यातील सर्व स्थानिक स्वराज्य संस्थांच्या निवडणुका (महानगरपालिका, नगरपरिषदा/ नगरपालिका, जिल्हा परिषद, पंचायत समित्या व ग्रामपंचायती) मुक्त, निर्भय व पारदर्शक वातावरणामध्ये घेण्याची सर्व जबाबदारी राज्य निवडणूक आयोगाची आहे व त्यासाठी राज्य निवडणूक आयोगाने दिलेले आदेश सर्वांवर बंधनकारक आहे.

२. आपल्या देशाने लोकशाही पद्धती स्विकारली असून १८ वर्षावरील नोंदणी झालेल्या सर्व लोकांनी प्रत्येक निवडणुकीमध्ये १०० टक्के मतदान करणे अपेक्षित आहे. ही बाब लक्षात घेता मतदानाच्या दिवशी सर्वसाधारणपणे मतदारांना त्यांचा मतदानाचा हक्क बजावता यावा यासाठी भरपगारी सुट्टी देण्यात येते किंवा काही ठिकाणी कामाच्या तासात योग्य ती सवलत देण्यात येते. मात्र गेल्या काही निवडणुकांमध्ये असे दिसून आले आहे की, संस्था/ आस्थापना इ. भरपगारी सुट्टी किंवा सवलत देत नाहीत. यामुळे अनेक मतदारांना त्यांच्या मतदानापासून वंचित रहावे लागते. जे लोकशाहीसाठी अत्यंत घातक आहे.

३. राज्य निवडणूक आयोगाने निर्गमित केलेल्या आदेशाप्रमाणे दि. १० डिसेंबर, २०१७ रोजी सोबतच्या परिशिष्ट-१ मध्ये नमूद केल्याप्रमाणे व दि. १३ डिसेंबर, २०१७ रोजी सोबतच्या परिशिष्ट-२ मध्ये नमूद केल्याप्रमाणे सार्वत्रिक/ पोट निवडणुका घेतल्या जाणार आहेत. या निवडणुकांमध्ये सर्व मतदारांना त्यांचा मतदानाचा हक्क योग्यरितीने बजावता यावा यासाठी खालील प्रमाणे आदेश देण्यात येत आहेत:-

१) निवडणूक होणाऱ्या मतदान क्षेत्रात मतदार असलेले कामगार/अधिकारी/कर्मचारी यांना मग ते कामानिमित्त निवडणूक होणाऱ्या क्षेत्राबाहेर कार्यरत असले तरीही त्यांना निवडणुकीच्या दिवशी मतदानाचा हक्क बजावण्यासाठी भरपगारी सुट्टी देण्यात यावी.

२) सदर सुट्टी उद्योग, ऊर्जा व कामगार विभागांतर्गत येणाऱ्या सर्व आस्थापना, कारखाने, दुकाने इत्यादींना लागू राहिल (उदा. खाजगी कंपनी या मधील आस्थापना, सर्व दुकाने व इतर आस्थापना, निवासी हॉटेल, खाद्यगृहे, अन्य गृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती व तंत्रज्ञान कंपन्या, शॉपिंग सेंटर, मॉल्स, रिटेलर्स इ.)

III) अपवादात्मक परिस्थितीत कामगार, अधिकारी, कर्मचारी इत्यादींना पूर्ण दिवस सुट्टी देणे शक्य नसेल तर, मतदान क्षेत्रातील कामगारांना मतदानाचा हक्क बजावण्यासाठी सुट्टी ऐवजी केवळ दोन ते तीन तासांची सवलत देता येईल. मात्र त्याबाबत त्यांनी संबंधित महानगरपालिका आयुक्त अथवा जिल्हाधिकारी यांची पूर्व परवानगी घेणे आवश्यक राहिल. कोणत्याही परिस्थितीत मतदारांना मतदानासाठी किमान दोन ते तीन तासांची सवलत मिळेल याची दक्षता संबंधित आस्थापना मालकांनी घेणे आवश्यक राहिल.

IV) वर नमूद केल्यानुसार उद्योग, ऊर्जा व कामगार विभागांतर्गत येणाऱ्या सर्व आस्थापना, कारखाने, दुकाने इत्यादींच्या मालकांनी / व्यवस्थापनाने वरील सूचनांचे योग्य ते अनुपालन होईल याची काटेकोरपणे खबरदारी घ्यावी. मतदारांकडून मतदानाकरिता योग्य ती सुट्टी अथवा सवलत प्राप्त न झाल्याने मतदान करता येणे शक्य न झाल्याबाबत तक्रार आल्यास, त्यांच्याविरुद्ध योग्य कारवाई करण्यात येईल.

४. सदर परिपत्रक राज्य निवडणूक आयोग, महाराष्ट्र यांच्या क्रमांक राज्य निवडणूक आयोग, महाराष्ट्र यांचे क्रमांक रानिआ/मनपा-२०१७/प्र.क्र.२६/का.५, दि-१७ नोव्हेंबर, २०१७ च्या पत्रास अनुसरून निर्गमित करण्यात येत आहे.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११२८११५५०९५८१० असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(श.मा. साठे)

शासनाचे उप सचिव

प्रत - उपरोक्त परिपत्रक सर्व संबंधित आस्थापनांच्या निदर्शनास आणण्याच्या विनंतीसह अग्रेषित.

१. राज्य निवडणूक आयोग, महाराष्ट्र, नवीन प्रशासकीय इमारत, मंत्रालयासमोर, मुंबई-३२
२. प्रधान सचिव व मुख्य निवडणूक अधिकारी, सामान्य प्रशासन विभाग, मंत्रालय, मुंबई-३२
३. कामगार आयुक्त, बांद्रा, मुंबई-५१
४. संचालक, औद्योगिक सुरक्षा व आरोग्य संचालनालय, बांद्रा, मुंबई
५. संचालक, बाष्पके, बांद्रा, मुंबई,
६. आयुक्त, सांगली, नाशिक, मुंबई, पालघर, सिंधुदूर्ग, पुणे, कोल्हापूर, सोलापूर, नंदुरबार, धुळे, औरंगाबाद, नांदेड, बीड, उस्मानाबाद, परभणी, अमरावती, यवतमाळ, वाशिम, गोंदिया, गडचिरोली, ठाणे, रायगड, लातूर, अकोला
७. जिल्हाधिकारी, सांगली, नाशिक, मुंबई, पालघर, सिंधुदूर्ग, पुणे, कोल्हापूर, सोलापूर, नंदुरबार, धुळे, औरंगाबाद, नांदेड, बीड, उस्मानाबाद, परभणी, अमरावती, यवतमाळ, वाशिम, गोंदिया, गडचिरोली, ठाणे, रायगड, लातूर, अकोला महाराष्ट्र राज्य.
८. महासंचालक, माहिती व जनसंपर्क महासंचालनालय, मंत्रालय, मुंबई यांना व्यापक प्रसिध्दी देण्याच्या विनंतीसह अग्रेषित.
९. कामगार विभागातील सर्व कार्यासने

प्रत माहितीसाठी :

- १ मा. मंत्री (कामगार) यांचे खाजगी सचिव
- २ मा. राज्यमंत्री (कामगार) यांचे खाजगी सचिव
- ३ मा. मुख्य सचिव यांचे स्वीय सहायक, मंत्रालय, मुंबई.

परिशिष्ट-१

दि-१०.१२.२०१७ रोजी होणाऱ्या सार्वत्रिक व पोटनिवडणुकांचा तपशील

अ.क्र.	जिल्हा	सार्वत्रिक निवडणूक असलेल्या नगरपरिषद/ नगरपंचायती तसेच जिल्हापरिषदेचे नाव	पोट निवडणूक असलेल्या निवडणुकीचा प्रभाग व जागा क्रमांक
१.	नाशिक	इगतपुरी नगरपरिषद	--
२.	नाशिक	त्रिंबक नगरपरिषद	--
३.	सांगली	जत नगरपरिषद	--
४.	नाशिक	--	सटाणा नगरपरिषद- प्रभाग क्र.५ अ

परिशिष्ट-२

दि-१३.१२.२०१७ रोजी होणाऱ्या सार्वत्रिक व पोटनिवडणुकांचा तपशील

अ.क्र.	जिल्हा	सार्वत्रिक निवडणूक असलेल्या नगरपरिषद/ नगरपंचायती तसेच जिल्हापरिषदेचे नाव	पोट निवडणूक असलेल्या निवडणुकीचा प्रभाग व जागा क्रमांक
१.	मुंबई	--	बृहन्मुंबई महानगरपालिका- प्रभाग क्र.२१
२.	पालघर	डहाणू नगरपरिषद	--
३.	पालघर	जव्हार नगरपरिषद	--
४.	पालघर	वाडा नगरपंचायत	--
५.	रायगड	--	खोपोली नगरपरिषद प्रभाग क्र.६ अ
६.	सिंधुदूर्ग	--	कणकवली नगरपंचायत प्रभाग क्र.१ क
७.	पुणे	--	जेजुरी नगरपरिषद- अध्यक्ष
८.	कोल्हापूर	हुपरी नगरपरिषद	--
९.	सोलापूर	--	मैंदगी नगरपरिषद प्रभाग क्र.२ अ
१०.	नंदुरबार	नंदुरबार नगरपरिषद	--
११.	नंदुरबार	नवापूर नगरपरिषद	--
१२.	नंदुरबार	तळोदा नगरपरिषद	--
१३.	नंदुरबार	--	शहादा नगरपरिषद प्रभाग क्र.३ ब
१४.	धुळे	शिंदखेडा नगरपंचायत	--
१५.	औरंगाबाद	फुलंब्री नगरपंचायत	--
१६.	नांदेड	किनवट नगरपरिषद	--
१७.	बीड	--	अंबाजोगाई नगरपरिषद प्रभाग क्र. १० अ
१८.	उस्मानाबाद	--	मुरुम नगरपरिषद प्रभाग क्र. ६ अ
१९.	परभणी	--	जितूर नगरपरिषद प्रभाग क्र.८ ब
२०.	अमरावती	चिखलदरा नगरपरिषद	--

२१	यवतमाळ	पांढरकवडा नगरपरिषद	--
२२	वाशिम	--	मंगरुळपीर नगरपरिषद प्रभाग क्र.८ ब
२३	गोंदिया	सालेकसा नगरपंचायत	--
२४	गोंदिया	आमगाव नगरपरिषद	--
२५	गडचिरोली	--	एटापल्ली नगरपंचायत प्रभाग क्र.१०
२६	ठाणे	जिल्हा परिषद ठाणे व त्याअंतर्गत ५ पंचायत समिती(शहापूर, मुरबाड, कल्याण, भिवंडी, अंबरनाथ)	--
२७	वाशिम	--	जि.प.वाशिम,२८-पांगरी नवघरे निवडणूक विभाग
२८	रायगड	--	पं.स.उरण,५६ चाणजे निर्वाचक गण
२९	सिंधुदूर्ग	--	पं.स.दोडामार्ग, १००-माटणे निर्वाचक गण
३०	नाशिक	--	पं.स. नांदगाव, ७७-पानेवाडी निर्वाचक गण
३१	नंदुरबार	--	पं.स.नंदुरबार,९०-कोठली खु.निर्वाचक गण
३२	लातूर	--	पं.स.औसा, ९७-किल्लारी निर्वाचक गण
३३	अकोला	--	पं.स.अकोला, ६३-मलकापूर-१निर्वाचक गण
३४	यवतमाळ	--	पंस.मारेगाव, १८-मार्डी निर्वाचक गण